

Ease of Doing Business मूल्यांकन  
२०१७ करिता अंमलबजावणी करावयाच्या  
शिफारशीबाबत कृषि विभागाचा समन्वय  
अधिकारी नियुक्त करणे.

महाराष्ट्र शासन  
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग  
शासन निर्णय क्रमांक: सीपीएस १११७/प्र.क्र.०५/१७अ  
हुतात्मा राजगुरु चौक, मादाम कामा रोड,  
मंत्रालय विस्तार, मुंबई ४०० ०३२  
तारीख :- ०६ फेब्रुवारी, २०१७

**वाचा :** विकास आयुक्त (उद्योग), उद्योग संचालनालय, मुंबई यांचे दि. १९ जानेवारी, २०१७ चे पत्र व  
दि. २१.०१.२०१७ चा ई-मेल संदेश

**प्रस्तावना :-**

औद्योगिक धोरण आणि प्रोत्साहन विभाग, भारत सरकार (Department of Industrial Policy and Promotion-DIPP Govt Of India) यांच्या मार्फत व्यवसाय सुधारणा कृती आराखडा २०१७ तयार करण्यात आलेला आहे. सदर आराखडा जागतिक बँकेच्या मदतीने तयार करण्यात आलेला आहे. सदर आराखड्यांतर्गत Ease of Doing Business या शीर्षांतर्गत देशातील सर्व राज्य व केंद्र शासित प्रदेश यांच्याकरीता उद्दिष्टे देण्यात आलेली असून त्यांच्या अंमलबजावणीच्या अनुषंगाने राज्यांचा व केंद्र शासित प्रदेशांचा प्राधान्यक्रम विहीत करण्यात येणार आहे. सदर उद्दिष्टांतर्गत व्यवसाय परवान्यासाठी अर्ज करणे, दस्तऐवज सादर करणे, परवाने प्रदान करणे, परवाना फी भरणे, परवान्यासंदर्भातील विहीत पात्रता व निकष, परवान्यासाठी कालमर्यादा, इत्यादी सर्व प्रकारची कार्यवाही संगणक व वेबसाईटच्या मदतीने online पद्धतीने करावयाची असून व्यवहारात अधिकतम पारदर्शकता आणणे अपेक्षित आहे. संभाव्य गैरव्यवहार टाळणे, वेळेचा अपव्यय टाळणे, व्यवहारात सुलभता व खुलेपणा आणणे, उद्योग वाढीसाठी पोषक वातावरण तयार करणे, रोजगार संधी वाढविणे, हा या मागचा प्रमुख उद्देश आहे. त्याअनुषंगाने ५ निकष विहीत करण्यात आलेले असून ते खालील प्रमाणे आहेत :-

- (१) वेबसाईटवर कार्यपद्धतीची व लागणाऱ्या सर्व दस्तऐवजांची यादी उपलब्ध करून देणे.
- (२) कायद्याच्या आधारे विहीत करण्यात आलेल्या कालमर्यादेत संपूर्ण कार्यवाही पूर्ण करण्याचे बंधनकारक करणे.
- (३) दस्तऐवजांचे सादरीकरण व तपासणी पारंपारिक भौतिक पद्धतीने न करता संगणक व इंटरनेटच्या माध्यमातून online करणे, फी चा भरणा online करणे, अर्जाची सद्यस्थिती व संनियंत्रण संगणकावर दर्शविणारी कार्यपद्धती तयार करणे.
- (४) वापरकर्त्याला (user) अंतिम स्वाक्षरीत आदेश online पद्धतीने पोर्टलवरून डाऊनलोड करणे शक्य होईल अशी संगणक प्रणाली विकसित करणे.
- (५) त्रयस्त व्यक्तींना सार्वजनिक संकेतस्थळावरून मंजूर परवान्यांची पाहणी करता येईल अशा प्रकारची कार्यप्रणाली विकसित करणे.

२. वरील निकषांतर्गत कृषि विभागाच्या आस्थपनेवरील किड नाशके, किटकनाशके, बी-बियाणे, खते, इत्यादीबाबतच्या उत्पादनाच्या विक्रीच्या, साठवणुकीच्या परवान्याबाबत कार्यपद्धती online करण्याचे, अस्तित्वातील online कार्यपद्धतीत सुधारणा करण्याचे शासनाने निश्चित केलेले आहे. त्याअनुषंगाने प्रधान सचिव (उद्योग), उद्योग, उर्जा व कामगार विभाग, मंत्रालय, मुंबई यांनी त्यांच्या दि. २२.१२.२०१६ रोजीच्या पत्रान्वये निर्देश दिलेले आहेत. तर दि. १९.१.२०१७ च्या पत्रान्वये कळविण्यात आलेले आहे की, DIPP Business reforms action plan २०१७ अंतर्गत कृषि विभागाशी संबंधित २० प्रश्न असून त्यांची पूर्तता करण्यात यावी.

३. विकास आयुक्त (उद्योग), मुंबई यांनी त्यांच्या दि. २१.१.२०१७ रोजीच्या पत्रान्वये कृषि विभागाशी संबंधित २० प्रश्नांची पूर्तता करण्याकरिता संबंधित अधिका-याला समन्वय अधिकारी (Nodal Officer) म्हणून नियुक्त करण्याबाबत कळविलेले आहे.

### **शासन निर्णय :-**

वरील पार्श्वभूमीवर Department of Industrial Policy and Promotion (DIPP), भारत सरकार यांनी Ease of Doing Business कार्यक्रमांतर्गत Business Reform Action Plan २०१७ अंतर्गत कृषि विभागाशी संबंधित २० प्रश्नांमध्ये अंतर्भूत बाबींची पूर्तता करण्यासाठी (अर्थात किडनाशके, किटकनाशके, बी-बियाणे, खते इत्यादीबाबतची उत्पादनाचा, विक्रीच्या, साठवणुकीच्या परवान्याबाबतची कार्यपद्धती ऑनलाईन करणे, अस्तित्वातील कार्यपद्धतीत सुधारणा करणे ) याकरिता **संचालक (निविष्ठा व गुणनियंत्रण), कृषि आयुक्तालय, महाराष्ट्र राज्य, पुणे** यांना कृषि विभागासाठी **नोडल ऑफीसर** (समन्वय अधिकारी) म्हणून घोषित करण्यात येत आहे. त्यांनी विकास आयुक्त (उद्योग), नवीन प्रशासकीय भवन, मंत्रालय, मुंबई यांच्या कार्यालयाशी संपर्क साधून कृषि विभागाशी संबंधित २० प्रश्नांमध्ये अंतर्भूत बाबींची पूर्तता करण्याबाबत आवश्यक ती सर्व कार्यवाही करावी.

२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आलेला असून त्याचा संकेतांक २०१७०२०६१२०७११४९०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( प्रकाश रा. कदम )

अवर सचिव, महाराष्ट्र शासन

प्रत,

१. प्रधान सचिव (कृषि) यांचे स्वीय सहाय्यक
२. प्रधान सचिव ( उद्योग ), उद्योग, उर्जा व कामगार विभाग, मंत्रालय, मुंबई.
३. विकास आयुक्त ( उद्योग ), उद्योग संचालनालय, नवीन प्रशासकीय इमारत, मुंबई

४. आयुक्त (कृषि), कृषि आयुक्तालय, महाराष्ट्र राज्य, पुणे
५. सहसचिव ( निविष्ठा व गुणनियंत्रण), कृषि व पदुम विभाग, मंत्रालय, मुंबई.
६. सर्व कृषि संचालक /कृषि सहसंचालक, कृषि आयुक्तालय, पुणे
७. कृषि संचालक ( निविष्ठा व गुणनियंत्रण ), कृषि आयुक्तालय, पुणे
८. सर्व विभागीय कृषि सहसंचालक,
९. सर्व जिल्हा अधिक्षक कृषि अधिकारी,
१०. सर्व कृषि विकास अधिकारी, ( जिल्हा परिषद )
११. महालेखापाल, महाराष्ट्र १/२ ( लेखा परिक्षण /लेखा अनुज्ञेयता ) मुंबई/नागपूर
१२. सर्व जिल्हा कोषागार अधिकारी,
१३. वित्त विभाग- (व्यय-१/अर्थसंकल्प -१३)
१४. नियोजन विभाग (कार्यासन १४३१)
१५. सर्व उपसचिव (कृषि विभाग), मंत्रालय, मुंबई
१६. सर्व अवर सचिव (कृषि विभाग), मंत्रालय, मुंबई.
१७. कक्ष अधिकारी (कृषि विभाग ), मंत्रालय, मुंबई.
१७. निवड नस्ती.